

### ಕಂದಾಪುರದಲ್ಲಿ ಗೇರು ತೋಟದಿಂದ ಉತ್ಪತ್ತಿ

೩೬೬ (೧೧೪೨) ಶ್ರೀ ಪ್ರತಾಪ ಚಂದ್ರಶೆಟ್ಟಿ (ಕಂದಾಪುರ).—ಮಾನ್ಯ ಅರಣ್ಯ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಕಂದಾಪುರ ತಾಲ್ಲೂಕಿನಲ್ಲಿ ೧೯೭೯-೮೦ರಲ್ಲಿ ಗೇರು ತೋಟ ಮಾಡಿದ ಜಮೀನಿನ ವಿಸ್ತೀರ್ಣ ಎಷ್ಟು ? ಅದಕ್ಕೆ ತಗಲುವ ವೆಚ್ಚವೆಷ್ಟು ?

ಆ) ಪ್ರತಿವರ್ಷ ಸದರಿ ತೋಟಕ್ಕೆ ತಗುಲಿದ ವೆಚ್ಚವೆಷ್ಟು ?

ಇ) ೧-೧-೮೪ರ ತನಕ ಸದರಿ ತೋಟಕ್ಕೆ ತಗುಲಿದ ಒಟ್ಟು ವೆಚ್ಚವೆಷ್ಟು ?

ಈ) ಅದರಿಂದ ಬಂದ ಒಟ್ಟು ಉತ್ಪತ್ತಿ ಎಷ್ಟು ? (ವರ್ಷಾವಾರು ವಿವರ ಕೊಡುವುದು)

ಶ್ರೀ ಬಿ.ಎ. ಜೀವಿಜಯ (ಅರಣ್ಯ ರಾಜ್ಯ ಮಂತ್ರಿಗಳು).—

ಅ) ಕಂದಾಪುರ ತಾಲ್ಲೂಕಿನಲ್ಲಿ ೧೯೭೯-೮೦ರಲ್ಲಿ ಬೆಳೆಸಿದ ಗೋಡಂಬಿ ತೋಟದ ವಿಸ್ತೀರ್ಣ ೧೩೫.೦೫ ಹೆಕ್ಟೇರುಗಳು ಇದಕ್ಕೆ ತಗುಲಿದ ವೆಚ್ಚ ರೂ. ೧.೪೪,೭೦೬-೦೭ ಪೈ.

ಆ) ಪ್ರತಿ ವರ್ಷ ಸದರಿ ತೋಟಕ್ಕೆ ತಗುಲಿದ ವೆಚ್ಚ ಈ ಕೆಳಕಂಡಂತಿದೆ.

ರೂ.

೧೯೮೦-೮೧ ೨೦೦೫೪-೯೩

೮೧-೮೨ ೨೦೨೩೭-೨೪

೮೨-೮೩ ಇಲ್ಲ

೮೩-೮೪ ಇಲ್ಲ

ಇ) ೧-೧-೮೪ರ ತನಕ ಸದರಿ ತೋಟಕ್ಕೆ ತಗುಲಿದ ಒಟ್ಟು ವೆಚ್ಚ ರೂ. ೧೮೪೯೯೮-೨೪

ಈ) ಗೋಡಂಬಿ ಗಿಡಗಳು ನೆಟ್ಟು ೫ ವರ್ಷಗಳ ಮೇಲೆ ಫಲ ಕೊಡಲು ಪ್ರಾರಂಭಿಸುವುದರಿಂದ ಸದರಿ ತೋಟದಿಂದ ಸರ್ಕಾರಕ್ಕೆ ಯಾವ ರೀತಿಯ ಆದಾಯ ಬಂದಿಲ್ಲ.

### ಸವದತ್ತಿ ಬಿಜಾಪುರ ಮಾರ್ಗದಲ್ಲಿರುವ ಸೇತುವೆಯು ತಗ್ಗು ಬಿದ್ದಿರುವ ಬಗ್ಗೆ

೩೬೭ (೧೩೪೪) ಶ್ರೀ ಆರ್.ವಿ. ಪಾಟೀಲ್ (ಸವದತ್ತಿ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೇ :—

ಅ) ಧಾರವಾಡದಿಂದ ೭ ಕಿ.ಮಿ. ದೂರದಲ್ಲಿ ಸವದತ್ತಿ ಬಿಜಾಪುರ ಮಾರ್ಗದಲ್ಲಿರುವ ಸೇತುವೆ ತಗ್ಗು ಬಿದ್ದಿರುವುದು ಸರ್ಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ಈ ಸೇತುವೆಯು ತಗ್ಗು ಬಿದ್ದಿರುವುದನ್ನು ಸರಿಪಡಿಸಲು ಯಾವ ಕ್ರಮ ಕೈಕೊಳ್ಳಲಾಗಿದೆ ?

ಇ) ಹಾಗಿದ್ದಲ್ಲಿ ಸೇತುವೆಯು ತಗ್ಗಿನಲ್ಲಿ ರಸ್ತೆಯ ಮಧ್ಯದಲ್ಲಿ ಕಲ್ಲಿನಿಂದ ತುಂಬಿದ ಯಾವುದಾದರೂ ಪಾಹನಗಳು ಅಪಘಾತಕ್ಕೆ ಒಳಗಾದವೇ ?

ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಬಂದಿದೆ.

ಆ) ಈ ಸೇತುವೆ ದುರಸ್ತಿಗಾಗಿ ರೂ. ೯೧,೬೫೦ ಅಂದಾಜಿಗೆ ಮಂಜೂರಾತಿ ಕೊಡಲಾಗಿದೆ.

ಇ) ಎತ್ತಿನ ಗಾಡಿಯೊಂದು ಅಪಘಾತಕ್ಕೆ ಒಳಗಾಗಿತ್ತು ಎಂದು ತಿಳಿದು ಬಂದಿದೆ.